

HERITAGE MALTA TISTIEDEN LILL-PUBBLIKU GĦAL HADD GRANDJUŻ FIL-PALAZZ TAL-GRAN MASTRU



Stqarrija l 29 ta' April 2024

Wara xogħol ta' restawr estensiv, il-binja ikonika tal-Palazz tal-Gran Mastro se tkun għal darb'ohra qed tilqa' lill-pubbliku fi ftuh speċjali nhar il-Hadd 5 ta' Mejju. Dakinhar il-Palazz se jkun miftuh bi prezz imraħhas u bi programm ta' attivitajiet eċċitanti.

Mibni fil-qalba tal-Belt Valletta, il-Palazz tal-Gran Mastro huwa simbolu ta' wirt nazzjonali u jiġbed l-attenzjoni ta' kull minn jgħaddi minn Misraħ San Ġorġ. Huma u jippassiġġaw fil-kurituri tiegħu u jstaghgħbu fi sbuħitu, il-viżitaturi jiskopru grajja antika ta' aktar minn erba' sekli li sawret lil pajjiżna kif nafuh illum.

Matul dan il-ftuh speċjali, dawriet gwidati animati se joffru tagħrif interessanti dwar din l-istorja għanja tal-Palazz. Id-dawriet se jsiru kemm bil-Malti kif ukoll bl-Ingliż u se jibdew fid-09:30 (Malti), fl-10:30 (Ingliż), fil-11:30 (Malti), u fin-12:30 (Ingliż). Għal dawn id-dawriet trid tiriserva postok minn qabel fuq www.heritagemalta.mt/store jew minn kwalunkwe mużew jew sit ta' Heritage Malta.

Biex ikomplu jzidu mal-pjaċir tal-avveniment, il-Malta Historical Fencing Association u l-Fridericus Rex Malta Falconers se jkunu qed ipaxxu ċ-ċorom ta' viżitaturi tul il-jum kollu, billi joffru wirjiet ta' hiliethom u jaqsmu tagħrif ma' viżitaturi kurjużi.

Dawk interessati li jsiru membri ta' Heritage Malta se jkollhom l-opportunità li jagħmlu dan, fejn jiksbu l-kard tas-shubija ma' Heritage Malta u jibdew jibbenefikaw minn lista shiħa ta' beneficiċċji meta jesploraw il-wirt ta' dawn il-gżejjer. Barra minn hekk, studenti u anzjani se jkunu jistgħu jiġbru l-passaport tagħhom ta' Heritage Malta matul dan il-jum.

Il-Palazz se jkun miftuh għall-pubbliku mid-09:00 sas-18:00.